



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1466/26 – 2006 ඔක්තෝබර් 13 වැනි සිකුරාදා – 2006.10.13

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

පළ.ඩ.බ. 4/81 (II).

1980 අංක 47 දරන ජාතික පාරිසරික පනත

24ඇ හා 24 ඈ වගන්ති යටතේ වූ නියමය

1980 අංක 47 දරන ජාතික පාරිසරික පනතේ 24ඇ සහ 24ඈ වගන්ති මගින් මා වෙත පැවරී ඇති බලතල ප්‍රකාර, පරිසර අමාත්‍ය මෙහිපාල සිරිසේන වන මම, -

(අ) මෙහි I වන උපලේඛනයේ විස්තර කර ඇති සීමාවන් තුළ පිහිටා ඇති ප්‍රදේශය ඉහත කී පනතේ කාර්ය සඳහා පාරිසරික ආරක්ෂක ප්‍රදේශයක් විය යුතු බවත්, එම නියෝගය “මුතුරාජවෙල පාරිසරික ආරක්ෂක ප්‍රදේශය” යනුවෙන් හඳුන්වනු ලැබිය යුතු බවත්,

(ආ) මෙම නියමය බලාත්මකව පවතින තාක් කල් -

- ඉහත කී ප්‍රදේශය තුළ වූ ද, ඉහත කී පනතේ විධිවිධානවලට පටහැනි වූ ද, යම් සැලසුම් ක්‍රමයක් හෝ ව්‍යාපෘතියක් මේ නියමය කරන ලද දිනයේ සිට ක්‍රියාත්මක වීම නතර විය යුතු බව ද ;
- ඉහත කී මුතුරාජවෙල පාරිසරික ආරක්ෂක ප්‍රදේශයේ සීමාවන් ඇතුළත බලතල ක්‍රියාත්මක කිරීම හෝ යම් කර්තව්‍යයක් ඉටු කිරීම මධ්‍යම පාරිසරික අධිකාරිය හැර වෙනත් කිසිම තැනැත්තකු විසින් නොකළ යුතු බවත් ;
- ඉහත කී පාරිසරික ආරක්ෂක ප්‍රදේශයට අදාළව මධ්‍යම පරිසර අධිකාරියේ (අවසරලත් භාවිතයන්) බලතල සහ කර්තව්‍ය මේ නියමයේ II වන උපලේඛනයේ සඳහන් බලතල සහ කර්තව්‍යවලට සීමා විය යුතු අතර මෙහි III වන උපලේඛනයේ සඳහන් කොන්දේසිවලට අනුකූලව ක්‍රියාත්මක කිරීම සහ ඉටු කිරීම කරනු ලැබිය යුතු බවත් ;

(ඇ) 2006 සැප්තැම්බර් මස 15 වන දින අංක 1358/16 දරන අති විශේෂ ගැසට් පත්‍රයේ පළ කරන ලද 24ඇ සහ 24ඈ වගන්ති යටතේ පළ කරනු ලැබූ නියමය, මෙයින් පරිවර්තනය කරනු ලබන බවත්,

මෙම නියමය මගින් ප්‍රකාශයට පත් කරමි.

මේ නියමයේ කාර්ය සඳහා “මධ්‍යම පාරිසරික අධිකාරිය” යන්නෙන් 1980 අංක 47 දරන ජාතික පාරිසරික පනත යටතේ පිහිටුවනු ලැබූ අධිකාරිය අදහස් වේ.

මෙහිපාල සිරිසේන,
පාරිසරික අමාත්‍ය.

2006 ඔක්තෝබර් මස 12 වැනි දින,
කොළඹ දී ය.

I වන උපලේඛනය

මුතුරාජවෙල පාරිසරික ආරක්ෂක ප්‍රදේශයේ සීමාවන්.-

වත්තල ප්‍රාදේශීය ලේකම් කොට්ඨාසයේ පට්ටියවෙල ගමේ රාගම් පත්තුවේ බස්නාහිර පළාතේ, ගම්පහ දිස්ත්‍රික්කයේ පිහිටි මුතුරාජවෙල, කහටමැද වෙල්යාය නම් වූ ද, 1997.08.19 දින හා ඒ. ආර්. එම්. 2722 අංකය දරන මිනුම් පිඹුරේ ලොට් අංක 1, 2, සහ 3 යනුවෙන් නිරූපනය කර ඇත්තාවූ ද, ප්‍රමාණයෙන් හෙක්ටයාර් 206.678 වූ ද, පහත දැක්වෙන මායිම්වලින් සීමා වූ ද, මුළු රජයේ ඉඩම් ප්‍රමාණ.-

උතුරු : අංක 2271 දරන මිනුම් පිඹුරේ සඳහන් කැබලි අංක 2 ;

නැගෙනහිර : මුතුරාජවෙල වගුරු බිම යනුවෙන් හඳුන්වනු ලබන, අංක 2271 දරන මිනුම් පිඹුරේ අංක 3 දරන කැබැල්ල ;

දකුණ : මූලික ගම් පිඹුරු අංක 2272 දරන සැලැස්මේ දකුණින් පිහිටි ඇල් මායිමේ සිට උතුරු දෙසට මීටර් හාරසියයක් (400) ක් පමණ වූ දුරකින් ඇලට සම්මාන්තරව ගමන් කරන රේඛාව ;

බටහිර : ඇල.

II වන උපලේඛනය

අවසරලත් භාවිතයන්

1. ජෛව විවිධත්ව උද්‍යාන, (ස්වකීය ස්වභාවික පරිසරයේ දී ආවේනික තෙත් බිම්, වනසත්ව හා වෘක්ෂලතා ප්‍රදර්ශනය කරන ආකෘතික වගුරු බිම්) ;
2. ගෝල්ෆ් ක්‍රීඩාංගණයක් (මෙය මුතුරාජවෙල පාරිසරික ආරක්ෂක ප්‍රදේශයේ දකුණ කෙළවරට සීමා විය යුතු ය) ;
3. ස්වභාව රක්ෂිත උද්‍යාන ;
4. පරිසර හිතකාමී ආපනශාලා ;
5. ක්ෂේත්‍ර අමුත්තන්ගේ මධ්‍යස්ථානය ;
6. පාසැල් ළමුන්හට සොබාදහම අධ්‍යයනය කිරීම සඳහා වූ ක්ෂේත්‍ර විද්‍යාගාර ;
7. කුඩා සම්මන්ත්‍රණ මධ්‍යස්ථානය ;
8. කණුමත ඉදිකරණ ලද තට්ටු (ඩෙක්කු) සහ ඇවිදීම සඳහා උස් කොට සකස් කර ඇති පාරවල් ;
9. ස්වභාවික මංපෙත්, නැරඹුම් මැදිරි, නිරීක්ෂණ කුළුණු, කුඩාරම් සඳහා මාර්ග සහ එවැනි වෙනත් ස්ථාන ;
10. ස්වභාවික වාසභූමිවලට හානියක් නොවන බවට සහතික වන අයුරින් කුඩාරම් ගැසීම, විනෝද වාරික යෑම, කුරුල්ලන් නැරඹීම සහ සමාන කටයුතු ;
11. එළිමහන් ශාරීරික යෝග්‍යතා/ ව්‍යායාම පහසුකම් ;
12. අමුත්තන්ගේ තොරතුරු මධ්‍යස්ථාන ;
13. තෙත්බිම් කෞතුකාගාර ;
14. පරිසර හිතකාමී සංචාරක කටයුතු, (කණුමත ඉදිකල කබානාස් වැනි සුළු පරිමාණයේ, පරිසර හිතකාමී, සංචාරක සංවර්ධන කටයුතු ;
15. දුෂ්කර තෙත්බිම් උද්‍යාන ;
16. වෙනත් ස්වභාව ධර්මය පදනම් වූ විනෝද කටයුතු ;
17. පරීක්ෂාකාරී ලෙස ඒකාබද්ධ කර මෙහෙයවන්නේ නම්, ජල ප්‍රවාහනය ;
18. තෙත්බිම් වනාන්තර කළමනාකරණය.

III වන උපලේඛනය

අවසරලත් භාවිතයන් ක්‍රියාත්මක කිරීම යටතේ කරනු ලබන කොන්දේසි

බෙහෙවින් වැදගත් වූ ශාඛ හා සත්ව වාසගුම්වලට හානි නොවන පරිදි සංවර්ධනයක් කරගෙන යා යුතු ය. (SLLRCE) විසින් අනුමත කරන ලද ජලය බැස යාමේ කළමනාකරණ සැලැස්මකට අනුකූලව ගංවතුර ගබඩා කිරීමේ ධාරිතාව පවත්වාගෙන යා යුතු ය. පහත දැක්වෙන කොන්දේසිවලට ද අනුකූලව ක්‍රියාකළ යුතු ය. -

- (අ) බිම් කැබැල්ලක අවම ප්‍රමාණය අක්කර 50 ක් විය යුතු ය ;
- (ආ) ගොල්ල් ක්‍රීඩාංගනය සඳහා භාවිතා කරනු ලබන ඉඩම හැර, පාරවල්, වාහන නවතා තැබීම, වැසිකිළි සහ මලාපවහන ක්‍රම හෝ කැලිකසල වැනි සඳහා අවශ්‍ය වන්නේ නම් අවසරලත් පුරවන ලද උපරිම ප්‍රදේශය මුළු වැඩ බිමෙන් 2%ක් විය යුතු ය ;
- (ඇ) සම්පූර්ණ ව්‍යාපෘතියෙන් භූමි ආවරණය සඳහා අවසර දෙන ලද උපරිම භූමි ප්‍රදේශය (ගොඩනැගිලිවලින් ආවරණය වූ ප්‍රදේශ) 2%ක් විය යුතු අතර, වැසිකිළි සාදනු ලැබිය යුත්තේ ගොඩකරන ලද භූමිය මතය. ;
- (ඈ) පාරවල්, නවතා තැබීමේ ප්‍රදේශ, ඇවිදීමේ මාර්ගයන්, බයිසිකල් පැදීම සඳහා වූ මාර්ගයන් සහ මලාපවහන බැහැර කිරීම්, ප්‍රතිකාර පහසුකම් ඇතුළු යටිතල පහසුකම් සඳහා අවසර දෙන ලද උපරිම භූමි ප්‍රදේශය, (පුරවන ලද ප්‍රදේශය ඇතුළත හෝ ඉන් පිටත හෝ) මුළු වැඩ බිමෙන් 4%කට වඩා අඩුවිය යුතු ය ;
- (ඉ) තනි ගොඩනැගිල්ලක අවසර දෙනු ලබන උපරිම බිම් ප්‍රදේශයේ පරිමාණය වර්ග මීටර් 100ක් වත් විය යුතු ය ;
- (ඊ) (සම්පූර්ණ සංකල්පයට ගැලපෙන පරිදි වූ නිරීක්ෂණ කුළුණු /නැරඹුම් අවටාල හැර) ස්වාභාවික බිම් මට්ටමේ සිට ගොඩනැගිල්ලකට අවසර දෙනු ලබන උපරිම උස මීටර් 7 ක් විය යුතු ය ;
- (උ) වැසිකිළි හැර සියලුම ගොඩනැගිලි(පුරවන ලද ප්‍රදේශය නොවන) තෙත් බිම් පිහිටි කණුමත ඉදිකළ යුතු ය. මේවා එකිනෙකින් වෙන් වෙන්ම හෝ සෞන්දර්යාත්මකව පොකුරු වශයෙන් හෝ තිබිය යුතු අතර, දර්ශනීය වූ ද, ආකර්ශනීය වූ ද, වහලවල් වලින් සංයුක්ත විය යුතු ය. එම ගොඩනැගිලිවලින්, යාබද ප්‍රධාන පාරේ සිට විවෘත වන ප්‍රදේශය දෙසට ඇති දර්ශනයට බාධා නොවිය යුතු අතර, එම ගොඩනැගිලි පරිසර හිතකාමී විය යුතු ය ;
- (ඌ) පිරවීම සඳහා අවසර දෙන ලද යම් ප්‍රදේශයක ජලධරය පහළට ගලා යාම අවම කිරීම සහ ඉහළට නැංවීම වළක්වාලීම පවත්වාගෙන යන අතරම, වැසි ජලය වැඩබිමෙහි ගබඩා කිරීම, ඇතුළට කාන්දු වීම ප්‍රතිආරෝපණය ද, ඒකාබද්ධ කිරීමෙන් තිරසාර ජලාපවහන පද්ධතියක් භාවිතා කළ යුතු ය ;
- (එ) කැපීපෙනෙන ස්වභාවික දසුන්, පොකුණු, දියපහර, වනජීවී වාසගුම් සහ සංස්කෘතික හා ඓතිහාසික වටිනාකමින් යුත් ප්‍රදේශ සංරක්ෂණය කළ යුතු ය ;
- (ඵ) ප්‍රකාශිත පාරිසරික ආරක්ෂක ප්‍රදේශයේ මායිම් දිගට මීටර් 15 ක ප්‍රමාණයක, වෘක්ෂලතා වගාවන් පවත්වාගෙන යා යුතු අතර, ඒ සඳහා සුදුසු දේශීය ශාඛ වර්ග භාවිතා කළ යුතු ය ;
- (ඹ) යෝජිත ව්‍යාපෘතිය ජාතික පාරිසරික පනතේ IV ඇ කොටස යටතේ නියම කරනු ලැබ නැත්නම් මධ්‍යම පරිසර අධිකාරියේ අනුමතය දීමට පෙර, (ජාතික පාරිසරික පනතේ 10෬ වගන්තියේ විධිවිධානවලට අනුකූලව) එම ව්‍යාපෘතිය අගය කිරීම සඳහා, පාරිසරික තක්සේරුවක් කළ යුතු ය ;
- (ඹ) යෝජිත ව්‍යාපෘතිය ජාතික පාරිසරික පනතේ IV ඇ කොටස යටතේ නියම කරනු ලැබ ඇත්නම්, ඒ සඳහා එකී කොටසෙහි විධිවිධාන යටතේ අනුමැතිය ලබා ගත යුතු ය ;
- (ක) මධ්‍යම පාරිසරික අධිකාරිය විසින් පත් කරනු ලබන උචිත කමිටුවක් මගින් එම වාර්තාවක් ඇගයීමට භාජනය කළ යුතු ය ;
- (ග) ව්‍යාපෘතියේ කටයුතු නියාමනය කිරීම සඳහා නියාමන කමිටුවක් පත් කරනු ලැබේ ;
- (ඪ) ව්‍යාපෘති යෝජනාව සකස්කර ඇගයීම සඳහා ද, ව්‍යාපෘති කටයුතු නියාමනය කිරීම සඳහා ද, මධ්‍යම පරිසර අධිකාරිය මගින් පරිපාලනය පිරිවැය යෝජනා ක්‍රමයක් සකස් කොට අනුගමනය කළ යුතු ය.